

*śrīḥ*  
*śrīmate nigamāntamahādeśikāya namaḥ*  
*śrīmān veikaṭanāthāryaḥ kavitārkikakesarī*  
*vedāntācāryavaryo me sannidhattāṃ sadā hṛdi* ॥

*en es śaṭhakopācārya kṛtaṃ*  
॥ *śrīśaurirāja karāvalambastotram* ॥

*This document\* has been prepared by*  
***Sunder Kidambi***  
*with the blessings of*  
***śrī raṅgarāmānujamahādeśikan***  
**His Holiness *śrīmad āṇḍavan* of *śrīraṅgam***

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrimate rāmānujāya namaḥ

## ॥ śrīśaurirāja karāvalambastotram ॥

śrīnīlamegha sumanohara divyamūrte  
sarvāṅgasundaravibho varapuṣkarākṣa |  
lokaikanāyaka parātpara puṇyakīrte  
śrī śaurirāja mama dehi karāvalambam ॥ 1 ॥

lakṣmīśa deva yadunātha mahīśa viṣṇo  
godāsameta garudāsana śeṣatalpa |  
vedāntavedya nijavaibhava viśvamūrte  
śrī śaurirāja mama dehi karāvalambam ॥ 2 ॥

śrīpadminīpraṇayavallabha pañcakākṣa  
śrīpañcakṛṣṇavanānāyaka pañcavera |  
śrīmantraratnasakalākṣarasiddhidāyin  
śrī śaurirāja mama dehi karāvalambam ॥ 3 ॥

śrīnāradādimunipuṅgavapūjitāṅghre  
nārāyaṇācyuta hare praṇatārtihārin |  
brahmeśaśakramukha saṁstuta sadguṇaughā  
śrī śaurirāja mama dehi karāvalambam ॥ 4 ॥

kāsārabhūta mahadāhvaya viṣṇucitta-  
śrībhaktisāra kulaśekhara pāṇavipraiḥ |  
śrīmacchaṭhāri parakālamukhaiśca vandyā  
śrī śaurirāja mama dehi karāvalambam ॥ 5 ॥

śrīnāthayogi kamalekṣaṇa rāmamiśra-  
śrīyāmuneya varapūrṇanutaprabhāva |  
śrī lakṣmaṇārya yativarya mukhaistutastvaṁ  
śrī śaurirāja mama dehi karāvalambam ॥ 6 ॥

śrīmīna kūrma varaloka nṛsiṁhavarṇin  
śrījāmadagnya raghuvīra halādhyā kṛṣṇa |  
śrīkalkirūpa kalimardana kālamegha  
śrī śaurirāja mama dehi karāvalambam ॥ 7 ॥

vaiśākhamāsa mahadutsava tuṣṭacitta  
māghotsave varasamudrataṭe vihārin |  
āndolikādi sukhayāna gati prahr̥ṣṭa  
śrī śaurirāja mama dehi karāvalambam || 8 ||

bhaktam muneyadharamātmaguṇaiḥ prapūrṇam  
saṃśoddhya tatsahacarīkṛta mudgaśālim |  
svīkṛtya cārdhaniśi nityapadam dadau tvaṃ  
śrī śaurirāja mama dehi karāvalambam || 9 ||

śrīśaṅkhacakravaradānagadāttapāṇe  
sadbhaktabhṭaparipālanajāgarūka |  
śrīcolarājapurato dhṛtakeśapāśa  
śrī śaurirāja mama dehi karāvalambam || 10 ||

darśe vibhīṣaṇavacaḥ kṛtavān bhavānnu  
śrīraṅgarājagatibhedamadhāstadartham |  
bhaktapriyaśca bhavaluṅṭhana kovidastvaṃ  
śrī śaurirāja mama dehi karāvalambam || 11 ||

arkendu bhauma budhajīva kavīśa sauri-  
bhāsvatkirīṭa maṇirājita pādapadma |  
aṣṭākṣaraika manuratna kṛtātmarūpa  
śrī śaurirāja mama dehi karāvalambam || 12 ||

pratyagrapāpapracurārdita jīvanasya  
ajñāninaśca mamatāmadavihvalasya |  
kalyāṇarūpa kamanīya guṇārṇavastvaṃ  
śrī śaurirāja mama dehi karāvalambam || 13 ||

nityāparādhacakitasya nitāntaduḥkha-  
kṛtyāpacāraśatadaṣṭahṛdantarasya |  
dharmādapeta caritasya bhayākulasya  
śrī śaurirāja mama dehi karāvalambam || 14 ||

saṃsāra jālapatitasya jhaṣopamasya  
sadbhakta dhīvarasutā sahitastvamadya |  
duṣkarmagharmajanibhītyabhipīditasya  
śrī śaurirāja mama dehi karāvalambam || 15 ||

*pāśaiṣṣadā yamabhaṭā bahu tarjayanti  
kṣeptuṃ ca mām hi narake narakāntakastvam |  
prāṇaprayāṇa samaye ca tadā prasannaḥ  
śrī śaurirāja mama dehi karāvalambam || 16 ||*

*|| iti śrīśaurirāja karāvalambastotraṃ samāptam ||*